

शासनाच्या मालकीचे सेसना सायटेशन ५६०
एक्सएलएस व्हीटी-व्हीडीडीच्या उड्डानाकरीता
वैमानिकांची कंत्राटी पध्दतीवर नेमणूक
करण्याबाबत.

महाराष्ट्र शासन
सामान्य प्रशासन विभाग
शासन निर्णय क्र.विचासं-१११७/प्र.क्र.२९४/२८-अ,
हुतात्मा राजगुरु चौक, मादाम कामा रोड,
मंत्रालय, मुंबई ३२.
दिनांक : १७ नोव्हेंबर, २०१७.

- वाचा :** १) सामान्य प्रशासन विभाग, शासन निर्णय क्र.विचासं-१११४/
प्र.क्र.४७/२८-अ, दि.०६ ऑक्टोबर, २०१५.
२) सामान्य प्रशासन विभागाचे पत्र क्र.विचासं-१११७/ प्र.क्र.२/२८-
अ, दि.१९ जुलै, २०१७ चे इतिवृत्त.

प्रस्तावना :

राज्यातील अतिमहत्वाच्या व्यक्तींच्या हवाई प्रवासाची जबाबदारी राज्य शासनाच्या अधिनस्त विमानचालन संचालनालयाद्वारे पार पाडली जातात. विमानचालन संचालनालयाच्या आस्थापनेवरील वरिष्ठ वैमानिक (विमान) व सह वैमानिक (विमान) यांची पदे रिक्त असल्याने शासनाच्या मालकीचे सेसना सायटेशन ५६० एक्सएलएस व्हीटी-व्हीडीडी हे विमान कार्यरत असूनही वापरात येऊ शकत नव्हते. राज्य शासनाच्या अधिनस्त विमानचालन संचालनालयाच्या कामकाजाशी संबंधित बाबींसंदर्भात निर्णय घेण्यासाठी संदर्भ क्र.१ अन्वये स्थापन करण्यात आलेल्या शक्ती प्रदत्त समितीची बैठक मा.मुख्य सचिवांच्या अध्यक्षतेखाली मा.शक्ती प्रदत्त समितीच्या दि.१४/३/२०१७ च्या बैठकीत हे विमान कार्यरत ठेवण्याकरीता सार्वजनिक क्षेत्रातून कंत्राटी पध्दतीवर वैमानिक घेऊन विमान कार्यरत ठेवण्याबाबत निर्णय घेण्यात आला. या निर्णयाच्या अनुषंगाने जाहिर ई-निविदा पध्दतीचा अवलंब करण्यात आला होता. या प्रक्रियेमध्ये मे.अॅरो एअरक्राफ्ट सेल्स अँड चार्टर्ड प्रा.लि. यांची निवड करण्यात आली. सदर कंपनीला कंत्राट बहाल करण्याचा निर्णय दि.१९/७/२०१७ च्या मा.शक्ती प्रदत्त समितीच्या बैठकीत घेण्यात आला आहे.

२ दि.१९.०.२०१७ रोजीच्या मा.शक्ती प्रदत्त समितीच्या घेतलेल्या निर्णयानुसार मे.अॅरो एअरक्राफ्ट सेल्स अँड चार्टर्ड प्रा.लि. यांना कंत्राट बहाल केल्यानंतर सदर कंपनीने शासनाच्या विमानाकरीता कॅ.डेव्हीड मायकल कोप यांची वरिष्ठ वैमानिक (PIC) व श्री.दुष्यंत हुडा यांची सह वैमानिक म्हणून निवड करण्यात आली आहे. कॅ.कोप यांना डी.जी.सी.ए.या संस्थेने अत्यावश्यक केलेले सुरक्षा विषयक प्रशिक्षण व इतर प्रशिक्षण तसेच कॅ.दुष्यंत हुडा यांना सुरक्षा विषयक प्रशिक्षण पूर्ण केल्यानंतरच शासनाचे विमानाचे उड्डान करता येईल. शासनाने जारी केलेल्या ई-निविदेतील तरतूदी व अटीच्या अनुषंगाने दरमहा वित्तीय देयके अदा करण्यासाठी खालीलप्रमाणे निर्णय घेण्यात येत आहे :

शासन निर्णय :

शासनाच्या मालकीचे सेसना सायटेशन ५६० एक्सएलएस व्हीटी-व्हीडीडी हे विमान कार्यरत ठेवण्यासाठी सार्वजनिक क्षेत्रातून कंत्राटी पध्दतीवर वैमानिक घेण्याच्या प्रस्तावाबाबत प्राप्त झालेल्या ई-निविदांमधून मे.अॅरो एअरक्राफ्ट सेल्स अँड चार्टर्ड प्रा.लि. यांची निविदा (दरमहा रु.२७,९०,०००/-+ कर) याप्रमाणे स्विकारण्यात आली आहे. सदर कंपनीने शासनाच्या विमानाकरीता कॅ.डेव्हीड मायकल कोप यांची वरिष्ठ वैमानिक (PIC) व श्री.दुष्यंत हुडा यांची सह वैमानिक म्हणून निवड केली आहे. सदर वैमानिकांची नेमणूक १ वर्षाच्या कालावधीसाठी करण्यात येत आहे. या कंपनीसोबत राज्य शासनाच्या वतीने करारनामे करण्याचे अधिकार संचालक, विमानचालन संचालनालय, जुहू यांना प्रदान करण्यात येत आहेत.

२. या प्रित्यर्थचा येणारा खर्च क्र.ए-४, “२०७०-इतर प्रशासकीय सेवा (११४) परिवहन साधनांची खरेदी व परिरक्षण (००) (०२) शासनाचे विमानचालन विषयक सल्लागार” या लेखाशिर्षातर्गत “५०-इतर खर्च” या उद्दिष्टाखाली संबंधित आर्थिक वर्षात उपलब्ध अर्थसंकल्प तरतूदीतून भागविण्यात यावा, व त्याच लेखाशिर्षाखाली खर्ची टाकण्यात यावा.

३. हे आदेश मा.मुख्य सचिवांच्या अध्यक्षतेखाली कार्यरत असलेल्या शक्ती प्रदत्त समितीच्या दि.१९.०७.२०१७ रोजी झालेल्या बैठकीत घेतलेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१७१११७१११९३८१९०७ असा आहे. हे आदेश डिजीटल स्वाक्षरीने साक्षांकीत करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

(शुभांगी आगाशे)

उप सचिव , महाराष्ट्र शासन

प्रत माहितीसाठी सादर,

१. अपर मुख्य सचिव (गृह), गृह विभाग, मंत्रालय, मुंबई ४०० ०३२.
२. अपर मुख्य सचिव (वित्त), गृह विभाग, मंत्रालय, मुंबई ४०० ०३२.
३. अपर मुख्य सचिव (नियोजन), गृह विभाग, मंत्रालय, मुंबई ४०० ०३२.
४. अपर मुख्य सचिव (सेवा), गृह विभाग, मंत्रालय, मुंबई ४०० ०३२.
५. अपर मुख्य सचिव (मा.मुख्यमंत्री कार्यालय), मंत्रालय, मुंबई ४०० ०३२.
६. मा.राज्यपाल यांचे परिसहायक, राजभवन, मुंबई.
७. सर्व मंत्री/ राज्यमंत्री यांचे खाजगी सचिव, मंत्रालय, मुंबई ४०० ०३२.
८. सर्व मंत्रालयीन विभाग, मंत्रालय, मुंबई ४०० ०३२

९. संचालक, विमानचालन संचालनालय, जुहू विमानतळ, मुंबई ५६.
१०. उप सचिव, सामान्य प्रशासन विभाग (कार्या.२५), मंत्रालय, मुंबई ४०० ०३२.
११. उप संचालक, विमानचालन संचालनालय, जुहू विमानतळ, मुंबई ५६.
१२. अधिदान व लेखा अधिकारी, मुंबई.
१३. महालेखापाल, (लेखा व अनुज्ञेयता) महाराष्ट्र राज्य, मुंबई.
१४. महालेखापाल, (लेखा परीक्षा) महाराष्ट्र राज्य, मुंबई.
१५. निवासी लेखा परीक्षा अधिकारी, मुंबई.
१६. सामान्य प्रशासन विभाग / कार्या.२५, मंत्रालय, मुंबई ३२.
१७. निवड नस्ती.